

پندرہ سال سے زائد عمر واقفین نو کی بنیادی ذمہ داریاں

1. قرآن کریم کے مطالعہ اور تدریس کے حوالہ سے خصوصی مساعی کریں۔
2. مطالعہ کتب حضرت مسیح موعود کو بڑھائیں۔
3. سال میں کم از کم ایک بار وقف عارضی کریں۔
4. نظام وصیت میں شامل ہونے کی کوشش کریں۔
5. جماعت یا ذیلی سطح پر جس قدر بھی خدمت کا موقع ملتا ہے اخلاص کے ساتھ انجام دیں۔
6. جماعتی اور ذیلی تنظیموں کے پروگراموں اپنی شرکت کو لازمی بنائیں۔
7. حضور انور کے خطبہ جمعہ کے نوٹس باقاعدگی سے لیں۔
8. تعلیم مکمل کرنے کے بعد پہلے آپ اپنے آپ وقف کیلئے پیش کریں۔ اگر کوئی مجبوری ہو تو اجازت لے کر ذاتی کام کریں۔ اپنے کام کی اجازت لینے والے ڈگری ہولڈرز اس بات کو ذہن میں رکھیں کہ اجازت اسی وقت تک ہے جب تک جماعت کو ان کی ضرورت نہیں۔
9. جماعتی لٹریچر کے مطالعہ کی طرف توجہ دیں۔ وقف نو کے رسالہ ”مریم“ اور ”اسماعیل“ کا مطالعہ اور اس کیلئے تحریرات لکھ کر بھجوائیں۔
10. جب بھی ربوہ تشریف لائیں وکالت وقف نو میں ضرور تشریف لایا کریں۔
11. اپنی مساعی سے وکالت وقف نو کو بذریعہ ای میل (waqfnau.pk@gmail.com) مطلع کرتے رہیں۔

وکالت وقف نوربوہ کو مکرم انچارج صاحب دفتر وقف نو مرکزی لندن کے توسط سے حضور انور ایدہ اللہ تعالیٰ بنصرہ العزیز کا حسب ذیل ارشاد موصول ہوا۔

”ایسے واقفین جو پڑھائی مکمل کر کے یا ادھوری چھوڑ کر ذاتی کاموں میں یا ملازمت میں لگ گئے ہیں ان کو واضح طور پر بتا دیا جائے کہ صرف وقف نو کا ٹائٹل لگایا جاسکتا ہے۔ اگر ذاتی کام کرنا ہے تو اس کی باقاعدہ طور پر منظوری لی جائے۔ توجہ دلانے پر بھی اگر ایسے واقفین نو اجازت نہ لیں تو ان کا معاملہ بغرض کارروائی حضور انور کی خدمت میں پیش کر دیا جائے۔“ (خط محررہ 15 ستمبر 2017)

مکرم انچارج صاحب دفتر وقف نو لندن کا مکتوب محررہ 17.12.2017 بنام مکرم امیر صاحب جماعت احمدیہ کینیڈا وکالت ہذا کو موصول ہوا اس میں حضور انور کا حسب ذیل ارشاد موصول ہوا:

”جو واقفین نو تعلیم مکمل کرنے کے بعد جب کی اجازت لیتے ہیں ان پر واضح کر دیا جائے کہ وہ اجازت تب تک ہے جب تک سلسلہ کو ان کی ضرورت نہیں۔ اگر کسی ایسے واقفین نو کی جماعتی طور پر خدمات کی ضرورت پڑتی ہے اور وہ خود کو پیش نہیں کرتا تو اس کے متعلق حضور انور کی خدمت میں بغرض کارروائی لکھا جاسکتا ہے۔“